



# Ibhaji itjhugulukile



Sodi Sibiya



UDumisile unebhaji.

Ibhaji yakhe ihlaza.

Ibhaji le imubamba khulu.





uDumisile uyithanda khulu ibhaji le.


Kodwana uDumisile ukhulile. Ibhaji  
ayisamlingani.



UDumisile akakathabi.

UDumisile utshwenyekile ngebhaji.

Ibhaji imubamba khulu.





UDumisile ulinga ukukanapela ibhaji.

Ikunubhe iyawa.

Maye! UDumisile ukhulile.



UDumisile udosela ibhaji phasi.

Bababe! UDumisile uduleka phasi.

Ibhaji ayidoseleki phasi.





UDumisile gadesi uhlangahlangene.

Ibhaji ayisamlingani.


UDumisile ukhulile.



UDumisile udiniwe, uphefumulela phezulu.

UDumisile uthabalala phasi.

UDumisile ubeka ibhaji emlenzeni wakhe.





UDumisile uyacabanga.

Tjhe! Uyacabanga godu.

Ucabanga ukutjhugulula ibhaji ayenze  
isikhede.



UDumisile uqunta la nalapha, asike  
nalaphaya.

Uthunga la nalapha, alungalungise  
nalaphaya. Utjhugulula la nalapha.





Qala, ibhaji sele isikhede gadesi.

Uthungelela ikunubhe.

UDumisile uqala isikhede begodu  
uyasithanda.



Yelele! Isikhede simlingana kuhle.

UDumisile uzithola athokozile. Uthokozile  
ehlizweni nemoyeni.

